

श्रीः

श्रीमते निगमान्तमहादेशिकाय नमः  
श्रीमान् वेङ्कटनाथार्यः कवितार्किककेसरी।  
वेदान्ताचार्यवर्यो मे सन्निधत्तां सदा हृदि॥

॥ अय्या कुमारतातदेशिकमङ्गळम् ॥

*This document\* has been prepared by*

*Sunder Kidambi*

*with the blessings of*

श्री रङ्गरामानुजमहादेशिकन्

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

श्रीः  
श्रीमते रामानुजाय नमः

॥ अय्या कुमारतातदेशिकमङ्गळम् ॥

सुदर्शनकृपालब्ध वेदतत्वार्थसागरम्।  
अनुष्ठितक्रतुशतं वन्देऽस्मत्पितरं गुरुम् ॥ १ ॥

श्रीशैलनाथ पादाब्ज षट्पदायित चेतसे।  
श्रेयसे जगतामस्तु तातयार्याय मङ्गळम् ॥ २ ॥

पित्रे ब्रह्मोपदेष्ट्रे मे गुरवे दैवताय च।  
प्राप्याय प्रापकायास्तु तातयार्याय मङ्गळम् ॥ ३ ॥

श्री वैष्णव तपस्सम्पत्सम्पन्नफलरूपिणे।  
हरेरन्यावताराय तातयार्याय मङ्गळम् ॥ ४ ॥

मायिसिद्धान्त गाढान्ध ध्वान्तबाल विवस्वते।  
श्रुतिमार्ग प्रतिष्ठैक निरतायास्तु मङ्गळम् ॥ ५ ॥

गोसवद्वादशाहादि सवनैरवनैस्सताम्।  
नित्यसन्तुष्टकमलानिलयायास्तु मङ्गळम् ॥ ६ ॥

श्री शैलपूर्णसन्तानकलशाब्धि सुधांशवे।  
त्रिलोकी भागधेयाय तातयार्याय मङ्गळम् ॥ ७ ॥

यतीन्द्रदृष्टसन्मार्ग प्रतिष्ठापन कारणात्।  
भूयोऽपि भुवि रोहिण्यामवतीर्णाय मङ्गळम् ॥ ८ ॥

जगत्ख्यातप्रतिष्ठाय निरवद्यस्वनिष्ठया।  
कनिष्ठितवसिष्ठाय गुरुश्रेष्ठाय मङ्गळम् ॥ ९ ॥

सुदर्शनावतारो वा निगमान्तगुरुः किमु।  
यतीन्द्रो वेति तर्क्याय तातयार्याय मङ्गळम् ॥ १० ॥

गम्भीरशरणब्रज्यारीतिरस्मादृशामपि ।  
येन घण्टापथस्तस्मै तातयार्याय मङ्गळम् ॥ ११ ॥

आत्मीयचरणाम्भोजशरणागतदेहिनाम् ।  
रक्षणे कृतदीक्षाय तातयार्याय मङ्गळम् ॥ १२ ॥

चोलेशमकुटीरत्नरश्मिनीराजिताङ्घ्रये ।  
कमलानटनावास कटाक्षायस्तु मङ्गळम् ॥ १३ ॥

मङ्गळाशासनमिदं रचितं तस्य सूनुना ।  
वेङ्कटार्याभिधानेन पठतामस्तु मङ्गळम् ॥ १४ ॥

साञ्जित्य पौण्डरीकसर्वपृष्ठविश्वजिद्-  
द्वादशाहवाजपेयसर्वतोमुखादिभिः ।  
प्रीणयन्तमम्बुजाक्षमर्चयन्तमुक्तिभिः  
तातयार्यमस्मदीय तातपादमाश्रये ॥ १५ ॥

॥ इति अय्या कुमारतातदेशिकमङ्गळं सम्पूर्णम् ॥